

## बुजुर्गों के लिये जानकारी

यह बुजुर्गों के लिये जानकारी पर्चों की कड़ी में से एक है।  
अन्य पर्चे निम्न हैं:

- पुलिस को अपराधों की रिपोर्ट करना तथा रिपोर्ट करने के बाद क्या होता है
- अनुचित व्यवहार व उपेक्षा की अडल्ट गार्डियनशिप एक्ट भाग 3 के अंतर्गत रिपोर्ट
- बुजुर्गों के प्रति अनुचित व्यवहार व उपेक्षा तथा क्रिमिनल जस्टिस सिस्टम
- कानूनी सहायता कहाँ से लें
- अपने जीवन कार्यों के प्रबन्ध में सहायता के लिये अन्य लोगों को अधिकार देना

## बुजुर्गों के प्रति अनुचित व्यवहार व उपेक्षा क्या यह एक अपराध है?

### बुजुर्गों के प्रति अनुचित व्यवहार व उपेक्षा कब अपराध होता है?

अधिकतर लोग वित्तीय, शारीरिक, और भावनात्मक दुर्व्यवहार को पहचान लेते हैं, जब वे इसे देखते हैं। और, कई बार पड़ौसी तथा परिवार के सदस्य चिंता करते हैं, जब वे देखते हैं कि बुजुर्ग जिनका ध्यान रखा जाना चाहिये, उपेक्षित हो रहे हैं। इस प्रकार की स्थितियों में, हम में से बहुत इस बात से अनिश्चित होते हैं कि बुजुर्गों की सुरक्षा के लिए पुलिस से कब बात की जाए।

बुजुर्गों के प्रति अनुचित व्यवहार व उपेक्षा को “गुप्त अपराध” कहा गया है क्योंकि यह अधिकतर बंद दरवाजों के पीछे होता है तथा इसके बारे में किसी को कोई जानकारी नहीं होती। परन्तु, इससे कुछ प्रश्न उठते हैं। कुछ ऐसी बातें हैं जो लोग करते हैं जोकि बहुत गलत हैं, जैसे कि किसी व्यक्ति को अपमानित करना, पर क्या यह अपराध नहीं है? और इससे पहले कि कोई पुलिस को बुलाये, उपेक्षा कितनी गम्भीर होनी चाहिए? क्या कोई ऐसा अपराध है जिसे “वृद्धों से दुर्व्यवहार” कहते हैं?

किसे अपराध समझा जा सकता है कैंनेडा में यह “अपराध संहिता” बताती है। प्रत्येक स्थिति में निर्णय लेने के लिये कि यहाँ अपराध हुआ है या नहीं, पुलिस के अफसर व सरकारी वकील कानून की इस पुस्तक का प्रयोग करते हैं। ऐसा कोई अपराध नहीं है जिसे “बुजुर्गों से दुर्व्यवहार” या “वृद्धों से दुर्व्यवहार” कहा जा सकता हो लेकिन कई व्यवहार जिन्हें “दुर्व्यवहार” कहते हैं, अपराध हैं, जो कि किसी भी उम्र के लोगों के साथ हो सकते हैं।

कुछ अक्सर पूछे जाने वाले प्रश्न नीचे दिये गये हैं और कुछ उदाहरण कि कब व्यवहार जिसे अनुचित व्यवहार या उपेक्षा कहा जाता है, अपराध बन जाता है।

### शारीरिक दुर्व्यवहार

**प्रश्न:** जब मेरा पुत्र मुझे धक्का देता है और सम्मानयुक्त व्यवहार नहीं करता, क्या यह अपराध है?

जब कोई जानबूझ कर शक्ति का प्रयोग करता है या शक्ति का प्रयोग करने की धमकी देता है, उसे शारीरिक दुर्व्यवहार कहते हैं। इसमें किसी भी प्रकार की हिंसा शामिल है, चाहे इससे शारीरिक चोट पहुँची हो या नहीं। उदाहरण के लिये इसमें धक्का देना, मारना या चाँटा मारना, किसी को बिस्तर या कुर्सी पर रहने को मजबूर करना, दवाई ना देना या दवाई का कुप्रयोग करना शामिल हैं।

अपराध संहिता के अन्तर्गत शारीरिक दुर्व्यवहार में निम्न अपराध शामिल हो सकते हैं।

- आक्रमण
- लैंगिक आक्रमण
- शारीरिक हानि पहुँचाने वाला आक्रमण
- जबरदस्ती नजरबंद करना

## उपेक्षा

**प्रश्न:** मेरी पुत्री शिकायत करती है कि मैं उस पर बोझ हूँ, और वह मेरा ध्यान करते-करते थक चुकी है। कभी-कभी वह मुझे पूरे दिन के लिए अकेला छोड़ देती है और मेरे पास खाने को कुछ नहीं होता। अपने आप मैं गुसलखाने नहीं जा सकता/ती। मुझे बहुत बुरा लगता है, तथा स्वयं पर लज्जा आती है कि मेरे कारण उसे बहुत काम करना पड़ता है। क्या किसी की उपेक्षा करना अपराध है?

कानून कहता है कि यदि आप अपनी देखभाल स्वयं नहीं कर सकते और अपनी पुत्री पर निर्भर हैं तो उसका यह कर्तव्य है कि वह आपकी अति मौलिक जरूरतों को पूरा करे। यदि आपकी पुत्री आपकी सेहत या जीवन को खतरे में डालती है, वह चाहे यह किसी उद्देश्य नहीं भी करती, इसे उपेक्षा ही समझा जायेगा।

यदि आपका स्वास्थ्य या जीवन खतरे में है, यह जानने के लिए निम्न प्रश्न पूछे जायेंगे:

- क्या आप बहुत गंदे या अस्वस्थ हालातों में रहते हैं?
- क्या [घर में] भोजन व ताप काफी है?
- क्या आपको आवश्यक चिकित्सा मिल रही है?

अपराध संहिता के अन्तर्गत दो प्रकार की उपेक्षा आती है:

- आवश्यकताओं की पूर्ति करने में कर्तव्य-भंग
- अपराध पूर्ण उपेक्षा से शारीरिक हानि या मृत्यु

## भावनात्मक दुर्व्यवहार

**प्रश्न:** क्या मेरी पुत्री भावनात्मक रूप से दुर्व्यवहार करती है जब वह कहती है कि मैं उस पर एक बोझ हूँ और मुझे किसी संस्था में भेजने की धमकी देती है?

आपकी पुत्री का किसी भी तरह का व्यवहार जो आपकी प्रतिष्ठा व आत्म सम्मान को ठेस पहुँचाता है, भावनात्मक दुर्व्यवहार है।

बुजुर्गों के प्रति भावनात्मक दुर्व्यवहार के आम उदाहरण निम्न हैं:

- किसी वृद्ध व्यक्ति को विलग करना या उसकी उपेक्षा करना
- किसी बुजुर्ग से ऐसा व्यवहार करना जैसे कि वह अन्य लोगों के समकक्ष ना हो
- हितलाभ, सेवायें या दवाई बंद कर देने की धमकी
- व्यक्ति को किसी संस्था में भेज देने की धमकी

कई प्रकार के मौखिक या भावनात्मक दुर्व्यवहार *अपराध संहिता* के अन्तर्गत अपराध हो सकते हैं। कुछ अपराध ये हैं:

- बार-बार दोहराया गया अनचाहा व्यवहार जो कि व्यक्ति की सुरक्षा का डर पैदा करे, अपराधपूर्ण उत्पीड़न है

- किसी व्यक्ति को मृत्यु की धमकी उपेक्षा या शारीरिक हानि पहुँचाना या किसी की सम्पत्ति को नुक्सान पहुँचाना या उनके पालतू जानवर या पक्षी को घायल करना
- टैलीफोन करके परेशान करना
- भयभीत करना या उनके भय का कारण होना

## वित्तीय दुर्व्यवहार

**प्रश्न:** मेरा पोता मुझसे पैसे लेता रहा है। जब भी वह मुझसे मिलने मेरे घर आता है, कुछ पैसे खो जाते हैं। मुझे शक है कि वही [चुराता] है। मुझे उससे सचमुच में प्यार है और मुझे नहीं पता कि समस्या को कैसे संबोधित किया जाये। हमारे संबंधों में दरार नहीं आनी चाहिये क्योंकि हमारा संबंध बहुत निकट का रहा है। यदि वह मुझसे मांगे तो हो सकता है कि मैं उसे पैसे दे दूँ। क्या वह कोई अपराध कर रहा है? क्या वह मेरा पैसा चुरा रहा है?

किसी के पैसे या सम्पत्ति का बेइमानी से प्रयोग करना वित्तीय दुर्व्यवहार है। यदि किसी के धन संबंधी कारोबार के प्रबंधक हैं, आपके पास पॉवर ऑव अटर्नी या कोई और अधिकार है तो व्यक्तिगत आधिपत्य की चोरी, पैसे की चोरी, क्रेडिट कार्ड की चोरी, या किसी के धन या सम्पत्ति को अपने लिये प्रयोग करना वित्तीय दुर्व्यवहार है। अन्य उदाहरणों में निम्न शामिल हैं:

- धोखा – किसी के धन या सम्पत्ति देते समय उससे कपट करना
- लूट-खसोट - किसी को धन या सम्पत्ति, स्वयं को देने के लिये धमकाना

हो सकता है कि निम्न दोष अपराध संहिता के अन्तर्गत वृद्धों के प्रति वित्तीय दुर्व्यवहार में आते हैं:

- चोरी
- लूट-खसोट
- धोखा
- विश्वास-भंग का अपराध
- जालसाज़ी
- पॉवर ऑव अटर्नी का दुरुपयोग

आपने कहा कि आपका पोता आपके बहुत निकट है। सबसे अच्छी बात तो यही है कि उसके दुर्व्यवहार की उपेक्षा न की जाये, क्योंकि यह बदतर ही होता जायेगा। कुछ समाधान ढूँढने के लिये **विक्टिमलिंग को 1800 563-0808 पर फोन करें** तथा सहायता करने वाली सामुदायिक सेवाओं के बारे में जानें।

कानून व अपने अधिकारों के बारे में अधिक जानकारी के लिये, लोअर मेनलैंड में बीसी सी ई ए एस को 604 437-1940 पर या पूरे प्रांत में कहीं से भी 1 866 437-1940 पर टोल फ्री फोन करें।

*यह जानकारी पर्चा सरी हैल्थ ग्रांट की कम्युनिटी, फ्रेज़र हैल्थ अथॉरिटी की वित्तीय सहायता से विकसित किया गया।*